



சுருக்கம்

கும்பகோணம் நகராட்சி - கும்பகோணம் மாநகராட்சியை அமைத்துருவாக்கும் பொருட்டு, தாராசுரம் பேரூராட்சியை கும்பகோணம் நகராட்சியுடன் இணைத்தல் - உத்தேச முடிவு - ஆணைகள் - வெளியிடப்படுகிறது.

நகராட்சி நிர்வாகம் மற்றும் குடிநீர் வழங்கல் (தேர்தல்) துறை

அரசாணை (நிலை) எண். 85

நாள்: 14.10.2021

திருவள்ளூர் ஆண்டு 2052

பிலவ, புரட்டாசி-28

படிக்கப்பட்டது:

1. தஞ்சாவூர் மாவட்ட ஆட்சித் தலைவர் கடிதம் ந.க.எண். 8069/2021/த1 நாள். 06.10.2021.
2. நகராட்சி நிர்வாக இயக்குநர் கடிதம் ந.க.எண்.20779/2021/மா.ந.அ1, நாள் 07.10.2021

ஆணை :

தமிழ்நாடு சட்டப்பேரவையில், 2021-22 ஆம் ஆண்டிற்கான இத்துறையின் மானியக் கோரிக்கையின் போது, பிறவற்றுடன் கீழ்க்காணுமாறு அறிவிக்கப்பட்டுள்ளது:-

"2011ஆம் ஆண்டு மக்கள் தொகை கணக்கெடுப்பின்படி நகர்ப்புர மக்கள் தொகை 48.45 சதவீதம் ஆகும். 2021ஆம் ஆண்டு தற்போதைய சூழலில் மொத்த மக்கள் தொகையில் நகர்ப்புர மக்கள் தொகை சுமார் 53 சதவீதமாக உயர்ந்துள்ளதென கருதப்படுகிறது. எனவே, மாநகராட்சிகள் மற்றும் நகராட்சிகளை ஒட்டியுள்ள நகர்ப்புரத் தன்மையோடு உள்ள பகுதிகளை நகர்ப்புரங்களோடு இணைத்து தேவையான கட்டமைப்பு வசதிகள் ஏற்படுத்துவது இன்றியமையாததாகக் கருதப்படுகிறது.

தற்போது நகராட்சியாக உள்ள உள்ளாட்சி அமைப்புகளை மாநகராட்சியாகவும், பேரூராட்சிகள் மற்றும் ஊராட்சி அமைப்புகளை நகராட்சியாகவும், அதுபோன்றே மாநகராட்சிகள், நகராட்சிகளில் சிலவற்றை விரிவாக்கம் செய்திடவும் தொடர்ந்து கோரிக்கைகள் வந்தவண்ணம் உள்ளன.

தற்போதுள்ள நகர்ப்புர உள்ளாட்சிகளைச் சுற்றியுள்ள பகுதிகளில், நகர்ப்புரத்தன்மை, மக்கள்தொகை, மக்கள் தொகை அடர்த்தி, ஆண்டு வருமானம், பொருளாதார முக்கியத்துவம் உள்ளிட்ட பல்வேறு காரணிகளின் அடிப்படையிலும் நகர்ப்புரமாக மாறிவருகின்ற இந்த பகுதிகளிலும் நகரத்திற்கு இணையான அடிப்படை வசதிகளை அளித்திடும் நோக்கிலும் உள்ளாட்சி அமைப்புகள் தரம் உயர்த்தப்படுகிறது."

2. இதன்படி, "கும்பகோணம் நகராட்சி மற்றும் அதனைச் சுற்றி வளர்ச்சி அடைந்துள்ள உள்ளாட்சி அமைப்புகளை ஒன்றிணைத்து மாநகராட்சியாக தரம் உயர்த்தப்படும்" என அறிவிக்கப்பட்டுள்ளது.

3. தஞ்சாவூர் மாவட்ட ஆட்சித் தலைவர், கும்பகோணம் நகராட்சியை மாநகராட்சியாக அமைத்துருவாக்குவது தொடர்பான மேலே முதலாவதாக படிக்கப்பட்ட தமது செயற்குறிப்பில், இவ்வறிவிப்பின் அடிப்படையில், கும்பகோணம் நகராட்சிக்கு அருகில் உள்ள தாராசுரம் பேரூராட்சி மற்றும் வலையப்பேட்டை ஊராட்சி [பகுதியாக-வலையப்பேட்டை குக்கிராமம்- சர்வே எண்கள் 19-21, 37, 38, 86-97, 108-280], அண்ணலக்ரஹாரம் ஊராட்சி [முழுமையாக] பாபராஜபுரம் ஊராட்சி [பகுதியாக-பாபராஜபுரம் குக்கிராமம்- சர்வே எண்கள் 38-46, 57, 60, 72-81, 139, 253-289], அசூர் ஊராட்சி [பகுதியாக-அசூர் குக்கிராமம்- சர்வே எண்கள் 90-95, 98-102, 112-117, 130-161, 163 மற்றும் 164 இணம் அசூர் குக்கிராமம் - சர்வே எண்கள் 88, 89, 93 மற்றும் 178], பழுவாத்தாண்கட்டளை ஊராட்சி [முழுமையாக] கொரநாட்டுக்கருப்பூர் ஊராட்சி [முழுமையாக], சாக்கோட்டை ஊராட்சி [முழுமையாக], பெருமாண்டி ஊராட்சி [முழுமையாக] உள்ளூர் ஊராட்சி [முழுமையாக] உமாமகேஸ்வரபுரம் ஊராட்சி [பகுதியாக - உமாமகேஸ்வரபுரம் குக்கிராமம் - சர்வே எண்கள் 1-94], தேப்பெருமாநல்லூர் ஊராட்சி [பகுதியாக-தேப்பெருமாநல்லூர் குக்கிராமம்-சர்வே எண்கள் 1-4, 7-21, 25-34], ஏரகரம் ஊராட்சி [பகுதியாக-மேலக்காவேரி கிராமம்-சர்வே எண்கள் 201-214, 216, 239, 240, 241, 246-250, 253, 254, 268, 269 மற்றும் 270 மற்றும் மூப்பக்கோவில் கிராமம்-சர்வே எண்கள் 1-14], மலையப்பநல்லூர் ஊராட்சி [பகுதியாக-மலையப்பநல்லூர் கிராமம்-சர்வே எண்கள் 13, 197-199, 319-355] ஆகியவற்றை கும்பகோணம் நகராட்சியுடன் இணைத்து மாநகராட்சியாக தரம் உயர்த்திட உத்தேசிக்கப்பட்டுள்ளதாக குறிப்பிட்டுள்ளார். மேற்கண்ட 13 ஊராட்சிகளில் அண்ணலக்ரஹாரம், பெருமாண்டி மற்றும் உள்ளூர் ஆகிய 3 ஊராட்சிகள் சென்சஸ் டவுன்கள் எனவும் மாவட்ட ஆட்சித் தலைவர் குறிப்பிட்டுள்ளார்.

4. தஞ்சாவூர் மாவட்ட ஆட்சித் தலைவர், தமது செயற்குறிப்பில், கும்பகோணம் நகராட்சி 1998 முதல் சிறப்புநிலை நகராட்சியாக தரம் உயர்த்தப்பட்டுள்ளது என்றும், மேலும், கும்பகோணம் நகராட்சி எல்லையைச் சுற்றியுள்ள பகுதிகள் அனைத்தும் கும்பகோணம் நகராட்சியுடன் இணைந்து நகரமயமாகி வளர்ந்து வருவதால், தாராசுரம் பேரூராட்சி மற்றும் 13 ஊராட்சிகளை இணைத்து மாநகராட்சியாக்க உத்தேசிக்கப்பட்டுள்ளது எனவும் தெரிவித்துள்ளார்.

5. மேலும், தஞ்சாவூர் மாவட்ட ஆட்சித் தலைவர் கீழ்க்காணும் விவரங்களை தெரிவித்துள்ளார்:-

கும்பகோணம் நகரத்தின் பரப்பளவு 12.58 சதுர கி.மீ. 2011 ஆம் ஆண்டு கணக்கெடுப்பின்படி மக்கள்தொகை 1,40,156 மற்றும் தற்போது 2021 ஆம் ஆண்டு உத்தேச மக்கள் தொகை 1,54,172. நகராட்சியின் 2020-21 ஆம் ஆண்டுக்கான மொத்த வருவாய் ரூ.42.20 கோடி. கும்பகோணம் நகராட்சி எல்லையை ஒட்டி அமைந்துள்ள மேற்கண்ட 13 ஊராட்சிகள் மற்றும் தாராசுரம் பேரூராட்சியை இணைப்பதால் பரப்பளவு 42.95 சதுர கி.மீ. எனவும், 2011 ஆம் ஆண்டு கணக்கெடுப்பின்படி மக்கள் தொகை 2,22,524 எனவும், தற்போதைய உத்தேச மக்கள் தொகை 2,45,679 எனவும், கடந்த மூன்றாண்டுகளின் சராசரி வருமானம் ரூ.50.71 கோடி எனவும் மாவட்ட ஆட்சித் தலைவர் தெரிவித்துள்ளார். மேலும், பொதுமக்களுக்கு தேவையான அடிப்படை வசதிகள் மற்றும் உட்கட்டமைப்பு வசதிகளை ஏற்படுத்திட ஏதுவாக கும்பகோணம் நகராட்சியுடன், தாராசுரம் பேரூராட்சி மற்றும் மேற்கண்ட 13 ஊராட்சிகளை இணைத்து தரம் உயர்த்திட கும்பகோணம் நகராட்சி மன்ற தீர்மானம் எண் 1098 நாள் 20.07.2021 ன்படி தீர்மானம் நிறைவேற்றப் பட்டுள்ளதாகவும் மாவட்ட ஆட்சித் தலைவர் தெரிவித்துள்ளார்.

6. தஞ்சாவூர் மாவட்ட ஆட்சித் தலைவர் மேலும், கும்பகோணம் நகரில் புகழ்பெற்ற சைவ, வைணவ கோவில்கள் அமைந்துள்ளன எனவும், உலகப் புகழ்பெற்ற கும்பமேளாவுக்கு இணையான மகாமக திருவிழா 12 ஆண்டுகளுக்கு ஒரு முறை இந்நகரில் கொண்டாடப்பட்டு வருகிறது எனவும், 2016 ஆம் ஆண்டு மகாமக திருவிழாவின்போது சுமார் 60 இலட்சம் பக்தர்கள் மற்றும் பொதுமக்கள் கலந்துகொண்டனர் எனவும் தெரிவித்துள்ளார். மேலும், நவக்கிரக கோவில்கள், தாராசுரம் ஐராவதீஸ்வரர் கோவில், திருநாகேஸ்வரம் கோவில், உப்பிலியப்பன் கோவில், பட்டீஸ்வரம் துர்க்கையம்மன் கோவில், சுவாமிமலை கோவில் போன்ற முக்கியத்துவம் நிறைந்த கோவில்கள் கும்பகோணம் நகரைச் சுற்றி அமைந்துள்ளதால், பிற மாவட்டங்களிலிருந்தும், வெளி மாநிலங்களிலிருந்தும், வெளிநாடுகளிலிருந்தும் பக்தர்கள் மற்றும் பொதுமக்கள் கும்பகோணம் நகரில் தங்கி கோவில்களுக்கு செல்கின்றனர் எனவும் தெரிவித்துள்ளார்.

7. எனவே, கும்பகோணம் நகருக்கு இணையாக அதன் அருகில் அமைந்துள்ள பேரூராட்சி மற்றும் கிராம ஊராட்சிகள் நகரமயமாகி வருவதாலும், ஆன்மீக சுற்றுத் தலங்கள் அமைந்துள்ளதாலும், மக்கள் தொகையின் அடிப்படையிலும், ஆண்டு வருவாயின் அடிப்படையிலும், நகராட்சி மன்ற தீர்மானத்தின் அடிப்படையிலும், கும்பகோணம் நகராட்சிக்கு அருகில் உள்ள வளர்ச்சியடைந்துள்ள தாராசுரம் பேரூராட்சி மற்றும் 13 கிராம ஊராட்சிகளுக்கும் அடிப்படை வசதிகள் மற்றும் சேவைகள் அனைத்தும் சென்றடையும் பொருட்டு, மேற்படி பகுதிகளை கும்பகோணம் நகராட்சியுடன் இணைத்து மாநகராட்சியாக தரம் உயர்த்தலாம் என்ற நகராட்சி நிர்வாக மண்டல இயக்குநரின் செயற்குறிப்பினை பரிந்துரை செய்வதாக தஞ்சாவூர் மாவட்ட ஆட்சித்தலைவர் தெரிவித்துள்ளார்.

8. மேலும், இணைக்க உத்தேசிக்கப்பட்டுள்ள தாராசுரம் பேரூராட்சி மற்றும் 13 ஊராட்சிகள் குறித்த கீழ்க்காணும் விவரங்களையும் மாவட்ட ஆட்சித் தலைவர் தெரிவித்துள்ளார்:-

வ. எண்	உள்ளாட்சியின் பெயர்	முழுமையாக / பகுதியாக	பரப்பளவு	2011-ம் ஆண்டின் மக்கள் தொகை	தற்போதைய மக்கள் தொகை 2021	சராசரி கடைசி 3 ஆண்டுகான வருமானம் (ரூபாய் கோடியில்)	2020-2021 ஆண்டின் வருமானம் (ரூபாய் கோடியில்)
1	2	3	4	5	6	7	8
1	கும்பகோணம் சிறப்பு நிலை நகராட்சி	முழுமையாக	12.58	140156	154172	44.13	42.20
2	தாராசுரம் முதல்நிலை பேரூராட்சி	முழுமையாக	2.10	15326	16859	2.60	2.40
3	வலையபேட்டை ஊராட்சி	பகுதியாக	2.99	4264	4684	0.23	0.22
4	அண்ணலக்காரம் ஊராட்சி	முழுமையாக	3.00	11129	12241	0.35	0.35
5	பாபுராஜபுரம் ஊராட்சி	பகுதியாக	0.45	1545	1735	0.66	0.72
6	அகூர் ஊராட்சி	பகுதியாக	0.64	2015	2370	0.78	0.80
7	பழுவாத்தான்கட்டளை ஊராட்சி	முழுமையாக	4.81	6752	7427	0.51	0.32
8	கொரநாட்டுக் கருப்பூர் ஊராட்சி	முழுமையாக	6.24	8696	9565	0.16	0.09

9	சாக்கோட்டை ஊராட்சி	முழுமையாக	3.08	5156	5671	0.27	0.29
10	பெருமாண்டி ஊராட்சி	முழுமையாக	1.23	8620	9482	0.33	0.28
11	உள்ளூர் ஊராட்சி	முழுமையாக	2.92	11673	12840	0.31	0.28
12	உமாமகேஸ்வரபுரம் ஊராட்சி	பகுதியாக	0.55	1927	2092	0.07	0.07
13	தேப்பெருமாநல்லூர் ஊராட்சி	பகுதியாக	0.32	2342	2537	0.20	0.22
14	ஏரகரம் ஊராட்சி	பகுதியாக	1.39	1211	2120	0.05	0.04
15	மலையப்பநல்லூர் ஊராட்சி	பகுதியாக	0.65	1712	1884	0.04	0.05
	மொத்தம்		42.95	222524	245679	50.71	48.33

9. மேற்குறிப்பிடப்பட்டுள்ள நிலையில், தஞ்சாவூர் மாவட்ட ஆட்சியர் மற்றும் நகராட்சி நிர்வாக இயக்குநரின் செயற்குறிப்பினை, அரசு கவனமான பரிசீலனைக்கு பின்னர் ஏற்று, கும்பகோணம் மாநகராட்சியை அமைத்துருவாக்கும் பொருட்டு, கும்பகோணம் நகராட்சிக்கு அருகில் அமைந்துள்ள தாராசுரம் முதல்நிலை பேரூராட்சி, கும்பகோணம் நகராட்சியுடன் இணைக்கப்படலாம் என உத்தேச முடிவு மேற்கொண்டு அவ்வாறே ஆணையிடுகிறது.

10. கும்பகோணம் மாநகராட்சியை அமைத்துருவாக்கும் பொருட்டு, கும்பகோணம் நகராட்சியுடன், அந்நகராட்சிக்கு அருகில் அமைந்துள்ள தாராசுரம் பேரூராட்சியை இணைப்பது (Inclusion) தொடர்பாக 1920 ஆம் ஆண்டு தமிழ்நாடு மாவட்ட நகராட்சிகள் சட்டத்தின் பிரிவு 4-ன் கீழ் உரிய நடவடிக்கைகள் மேற்கொள்ளப்படும். அவ்வாறே, மேற்குறிப்பிடப்பட்டுள்ள 4ஆம் பிரிவின் (1)ஆம் உட்பிரிவின், (c) எனும் கூறின் கீழ், இவ்வாணையுடன் இணைக்கப்பட்டவாறான அறிவிக்கை (ஆங்கிலத்தில்), 14.10.2021ஆம் தேதியிட்ட தமிழ்நாடு அரசிதழின் சிறப்பிதழில் வெளியிடப்படும்.

11. இதன்படி, உத்தேச கும்பகோணம் மாநகராட்சிக்கான வார்டுகளின் எண்ணிக்கை நிர்ணயிக்கப்பட்டு, கும்பகோணம் நகராட்சி மற்றும் தாராசுரம் பேரூராட்சிப் பகுதிகளை உள்ளடக்கிய உத்தேச கும்பகோணம் மாநகராட்சிக்கான வார்டுகள் வரையறை செய்யப்பட்டு, அடுத்த சாதாரணத் தேர்தல் நடத்தப்பட்டு கும்பகோணம் மாநகராட்சி அமைத்துருவாக்கப்படும்.

12. பரிந்துரைக்கப்பட்ட ஊராட்சிகளின் இணைப்பு குறித்து பின்னர் தனியாக நடவடிக்கை மேற்கொள்ளப்படும்.

(ஆளுநரின் ஆணைப்படி)

சிவ் தாஸ் மீனா

அரசு கூடுதல் தலைமைச் செயலாளர்.

பெறுநர்:-

பணி மேலாளர், அரசு மைய அச்சகம், சென்னை-01 (இவ்வரசாணையுடன் இணைக்கப்பட்ட அறிவிக்கைகளை தமிழ்நாடு அரசின் சிறப்பிதழில் வெளியிடவும் மற்றும் அதன் 50 பிரதிகளை அரசுக்கு அனுப்பி வைக்கவும்)

நகராட்சி நிர்வாக இயக்குநர், சென்னை-28.

பேரூராட்சிகளின் ஆணையர், சென்னை-28.

மாவட்ட ஆட்சி தலைவர், தஞ்சாவூர்.

ஆணையர், கும்பகோணம் நகராட்சி.

செயல் அலுவலர், தாராசுரம் பேரூராட்சி. (பேரூராட்சிகளின் ஆணையர் வழியாக)

நகல்:-

மாண்புமிகு முதலமைச்சர் அலுவலகம், சென்னை-09.

மாண்புமிகு நகராட்சி நிர்வாகத் துறை அமைச்சர் அவர்களின்
சிறப்பு நேர்முக உதவியாளர், சென்னை-09.

சட்டத்துறை, தலைமைச் செயலகம், சென்னை-09.

செயலாளர், தமிழ்நாடு மாநில தேர்தல் ஆணையம், சென்னை-106.

நகராட்சி நிர்வாகம் மற்றும் குடிநீர் வழங்கல் (மா.ந.6, ந.நி.5, வ.செ. மற்றும் அ.ந.2) துறை,
சென்னை-09.

//ஆணைப்படி அனுப்பப்படுகிறது//

பிரிவு அலுவலர்
14/10/21

Enclt; 20779/2021/MCA

dt:- 14.10.2021

G.O. Communicated for taking
necessary action

Director of Municipal Administration
14/10/21

To:-

The RDMA, Thanjavur

The Municipal Commissioner

Kumbakonam

APPENDIX.

NOTIFICATION.


In exercise of the powers conferred by clause (c) of sub-section (1) of section 4 of the Tamil Nadu District Municipalities Act, 1920 (Tamil Nadu Act V of 1920), the Governor of Tamil Nadu hereby declares his intention to include within the jurisdiction of Kumbakonam Municipality, the entire area comprised in the local authority of Dharasuram Town Panchayat, so as to constitute the same as a City Municipal Corporation.

Based on above inclusion, wards will be divided for the next ordinary election.

2. Any inhabitant of the said local area or tax payer of the Municipality, who desires to object the proposal, may submit his objection in writing to the Government of Tamil Nadu within six weeks from the date of publication of this Notification in the Tamil Nadu Government Gazette. Objections, if any, in writing should be addressed to the Additional Chief Secretary to Government, Municipal Administration and Water Supply Department, Secretariat, Fort St. George, Chennai-600 009.

SHIV DAS MEENA
ADDITIONAL CHIEF SECRETARY TO GOVERNMENT

//True Copy//


14/10/21
Section Officer
14/10/21



TAMIL NADU GOVERNMENT GAZETTE

EXTRAORDINARY PUBLISHED BY AUTHORITY

No. 488]

CHENNAI, THURSDAY, OCTOBER 14, 2021
Purattasi 28, Pilava, Thiruvalluvar Aandu-2052

Part II—Section 2

Notifications or Orders of interest to a Section of the public
issued by Secretariat Departments.

NOTIFICATIONS BY GOVERNMENT

MUNICIPAL ADMINISTRATION AND WATER SUPPLY DEPARTMENT

கும்பகோணம் மாநகராட்சியை அமைத்துருவாக்கும் பொருட்டு - கும்பகோணம் நகராட்சியுடன் தாராகரம் பேரூராட்சியை இணைத்தல் பற்றிய அறிவிக்கை.

[அரசாணை (நிலை) எண். 85, நகராட்சி நிர்வாகம் மற்றும் குடிநீர் வழங்கல் (தேர்தல்) துறை, 14 அக்டோபர் 2021, புரட்டாசி 28, பிலவ, திருவள்ளூர் ஆண்டு-2052.]

No. II(2)/MAWS/707(i)/2021.

In exercise of the powers conferred by clause (c) of sub-section (1) of section 4 of the Tamil Nadu District Municipalities Act, 1920 (Tamil Nadu Act V of 1920), the Governor of Tamil Nadu hereby declares his intention to include within the jurisdiction of Kumbakonam Municipality, the entire area comprised in the local authority of Dharasuram Town Panchayat, so as to constitute the same as a City Municipal Corporation.

Based on above inclusion, wards will be divided for the next ordinary election.

2. Any inhabitant of the said local area or tax payer of the Municipality, who desires to object the proposal, may submit his objection in writing to the Government of Tamil Nadu within six weeks from the date of publication of this Notification in the *Tamil Nadu Government Gazette*. Objections, if any, in writing should be addressed to the Additional Chief Secretary to Government, Municipal Administration and Water Supply Department, Secretariat, Fort St. George, Chennai-600 009.

SHIV DAS MEENA,
Additional Chief Secretary to Government.